

కలలో వార్తలు

క్రలలు నిజంకావని నాకు తెలుసు. నా కలలు బాతిగా అబద్ధాలు. ఒక కలలో నాకు దారిపోడుగునా చిల్లరడబ్బులు దొరికినై. ఏమయింది! ఏమీకాలేదు.

కాని రాతగాణ్ణయిన పాపాన కలలు కనటం నాకు వ్యసనమైపోయింది. దానికి తగ్గట్టుగానే నాకు కలమీద ఏ మాత్రమూ అధికారంలేదేమో, వాటినిగురించి రాయక తప్పటమూలేదు.

అందుచేత... ఇదిగో నాకల ఇదంతా. నిజమవుతుందని ఎవరన్నా నమ్మితే వాళ్ళపాపాన వాళ్ళేపోతారు.

*

*

*

రైల్వో కాబోలు పోతున్నాను. అది రైల్వేలేలేదు. కాని వేగంగా పోతున్నది. పట్టాలు లేవు, టకటక శబ్దంలేదు. నా పక్కనే ఒకాయన పత్రిక చదువుతున్నాడు.

“నిరుషమైన బడెటు,” అని చదివాడు,

“కాస్తపెకి చదవండి బాబూ,” అన్నాను,

“నేడు డొమినియను ఎసెంబ్లీలో గ్రీటావరప్పగారు

నిరుషమైన బడెటు అదివరకన్నదూ పుట్టి ఉండలేదని

వెద్యులు చెప్పకొనుచున్నారు. ఇది మంత్రసానుల శక్తులను శోధించగల బడైటు కాన్పు. బడైటు వివరాలు బడైటు బొడ్డుకోసినాక తొమ్మిదిన్నర పానుల బకువున్నది. ప్రసవ వేదన సతిగా నాలుగుగంటల పన్నెండు సెకండ్లు మాత్రమే. ... పెట్టుబడిమీద ఇదివరలో ఉండిన పన్నులన్నీ ఈ బడైటుతో తొలగించబడ్డాయి. దీనిమూలంగా పారిశ్రామికులు తమ లాభాలన్నిటిని తిరిగి పెట్టుబడి చేయబానికే వినియోగ పరుచుకో గలుగుతారు. ప్రభుత్వఖర్చుకు కావలసిన మొత్తం 10 వేల కోట్లన్నూ ఈక్రింది పన్నులద్వారా వసూలు చేయబడుతుంది,

1. పెట్టుబడి లేని ఆదాయంమీద నూటికి యాభై పన్ను.

2. ముప్పి ఎత్తుకునే వేదప్రజలమీద నూటికి పది వంతులు పన్ను.

3. సినిమా, నాటకం, పత్రిక ప్రణయలేఖ, మీటింగులు, పరిషత్తు సమ్మెలు మొదలైన వినోదాలమీద నూటికి కిరీ వంతున పన్ను

4. ఎన్నికలలో మెజారిటీ తెచ్చుకోలేని పార్టీల సభ్యులమీద మనిషికి నూగురూపాయల చొప్పున పన్ను. (ఇది మద్రాసు కాంగ్రెసు పార్లమెంటరీపార్టీ ఎన్నికలకు కూడా వర్తిస్తుంది) ఎన్నికలయిన ఇరివైనాలుగు గంటల లోగా కోటుమార్చేవారికి పన్ను ముదరా ఇవ్వబడుతుంది.

5. ఎన్నికలలో పోటీచేసి ఓడిపోయినవారు డిపాజిట్టు పోగొట్టుకోని పక్షంలో ఆ డిపాజిట్టు పన్ను' కింద వసూలు చేయబడుతుంది."

ఇంతవరకు చదివి ఆ పెద్దమనిషి నాతో "ఈ ప్రజా పత్రికలు రాయటానికేం? నిజం ఆలోచిస్తే ఇది నిరుపమన బడ్డెటు కానేకాదు" అన్నాడు.

"ఎందుచేతా?" అన్నాను.

"ఇది కాపిటలిస్టు మీద ఇన్ఫర్మేషన్ టాక్సేషన్. ఉర్గో గాలు చేసుకునేవాళ్ళూ అడుక్కుతేనేవాళ్ళూ, కట్టెపన్ను పెట్టుబడిదార్ల మీదేకద పడేది. ఘోరం! ఘోరం!"

"అయితేనేం? పన్ను భారం జాస్తి అయినప్పుడు పారిశ్రామికులు తమకింద పనిచేసే వారంతా బిచ్చగాళ్లేనని చెప్పి తప్పించుకోవచ్చు. బిచ్చగాళ్ళ పన్ను చాలా తక్కువ కద," అన్నాను.

ఆయన విశాలంగా నవ్వి, "ఆ ఆలోచన నాకూ తట్టింది" అన్నాడు మళ్ళీ పత్రిక చదవసాగాడు.

"బడ్డెటు మీద మాట్లాడుతూ గ్రీట్రావరప్పగారు ఈ కింది విషయాలు చెప్పించారు. ఈ ప్రభుత్వం యొక్క ఆశయం ఉత్పత్తి పెంచటం - సంచటంకాదు. సభ్యులు పరధ్యానంగా ఆలకించే దురభ్యాసం మానాలి. మన ఉత్పత్తి మన అవసరాలకు సరింతలూ, మన ప్రజల కొనుగోలు శక్తికి నూరింతలూ అయే వరకూ మనకు ప్రపంచ దేశాల మధ్య తలవంపులే. మన దేశంలో నూటికి 90 మంది అయినా

అవసరాలకు మాడి చావకపోతే మనం నలుగురిలోనూ
 తల ఎల్లా ఎత్తుకు తిరుగుతామో నాకు తెలియబంటేదు. ఈ
 బడ్జెటును మీరు ఆమోదించినట్లయితే అప్పుడు మన తడాఖా
 చూపిస్తాను. ఈ బడ్జెటు ఎందుకు ఈవిధంగా ఉన్నది. ఉన్న
 పాశంగా పాసు చెయ్యాలో మీకు సంగ్రహంగా మనవి
 చేస్తాను... దేశంలో ఇన్ని ఏళ్ళు గడిచినా ఇంకా మత వైష
 మ్యాలు తగ్గటం లేదు. మత సామరస్యంకోసం పాటుపడే
 వాళ్ళందరినీ జైళ్ళలో తోశాము. కాని కార్యం లేకుండా
 ఉంది. దేశంలో ఉన్న అల్ప సంఖ్యాక మతాల వారిలో
 కూడా. సుత కలహాలకు బలి అయినవారు మిగతా వారిని
 పెదేశాలకు గానాణా చేశాము. దేశంలో ఏకమత ప్రతిష్ఠా
 పని చేశాము. అట్లాగూ మతసామరస్యం నెలకొల్పటానికీ
 సాధ్యం కాకుండా ఉంది. మతవిముఖులూ, మతాన్ని తృణీక
 రించేవారూ ఇంకా దేశంలో ఉండి మతాభిచూనులకు
 కోపం తెప్పిస్తున్నారని చెప్పటానికి నాకు చాలా తలవంపు
 లుగా ఉన్నది. ఈ విషయమై తీవ్రచర్య తీసుకోవలసి ఉంది.
 మతావేశం లేనివారందరినీ పట్టుకోవటానికి ఒక ప్రత్యేక
 పోలీసుశాఖ వేస్తున్నాము దానికి 500 కోటు మాత్రమే
 ఖర్చు చేస్తున్నాం. నిజంగా ఈ మొత్తం చాలదు. కాని
 దీనితోనేపనిగడిచేటందుకు గాను సుతోన్నాదంటేని వారినంద
 రినీ ఉరి తీసెయ్యటానికి ఏర్పాట్లుచేస్తున్నాం. చట్టం అంత
 దారుణంగా పెట్టినట్లయితే పోలీసు శాఖకు కొంతపని తగ్గిపో
 వచ్చును... రష్యామీదా, తదితర ఘాసిస్తు నేశాలమీదా
 యుద్ధం చెయ్యటానికి సిద్ధంగా ఉన్న ప్రజా స్వామ్య

రాజ్యాలకు ఉచితంగా మరొక అయిదువందల కోట్లు—ఇది సముద్రంలో కాకిరెట్ట—ఇస్తున్నాం... మన ఉత్పత్తి సరుకు కొన నిరాకరించే దేశాలవూద యుద్ధం చెయ్యటానికి పదివేల కోట్లు ఖర్చున్నది. దీన్ని గురించి సభ్యులలో రెండభిప్రాయాలు లేవని నమ్ముతున్నాను. మిగతా చిల్లర ఖర్చుకు గాను నాలుగువేలకోట్లు అవుతుంది. ఈ నాలుగు కోట్లలోనూ మూడు కోట్లు, లాభాలు చాలక ఉత్పత్తి నిగ్రహిస్తున్న పారిశ్రామికులకు లంచంగా ఇవ్వవలసి ఉంది.

ఇంకా పత్రికలో బడ్జెటు చర్చకూడా ఉంది. కొందరు సభ్యులు, బడ్జెటు నిరుష్కంగా లేనప్పటికీ, లాభాలను దొంగపోటు పొడుస్తున్నప్పటికీ, పారిశ్రామికులు దేశ షేమంకోసం కొంతత్యాగం చేసి ఈ బడ్జెటును సమర్థించాలన్నారు.

నా ప్రక్కనున్న పెద్దమనిషి ఇంకా చదువుకుపోతున్నాడు. నాకు విసుగె తింది. నాకసలే రాజకీయాలంటే మంట. కొందరికి ప్రపంచంలో ఏం జరిగినా అంతా కావాలి. నా కది గట్టదు. ఎవరిపని వాళ్ళు చూచుకుంటే చాలు. రాజ్యాలు ఏలేవాళ్ళు ఏలుతారు. మిగతావాళ్ళ కెందుకు నూడవుకి? నన్నడిగితే వార్తా పత్రికలే ఉండరాదు. వాటి మూలంగానే సహం ఆందోళన.

నాకూ పత్రిక చదివే పెద్దమనిషికి మధ్యలో ఒక చూసపత్రిక కనపడింది. దాని పేజీలు తిరగవెయ్యసాగాను. "సంఘం దేనికి?" అనే ఒకవ్యాసం కనపడింది, అది రాసిన వాడు స్వప్న త్రియ్యు ఎం, బి, పి, డి, హెచ్, ఎస్. డి, వై. త్రి, పి, హం. (బాగ్) గారు.

ఆవ్యాసంలో మ్నత్రయ్యగారు సంఘమనేది ఒక
 మూఢ విశ్వాసమని యుక్తియు కంగా వాదించాడు. ఏమిటి
 సంఘం? దీనివల్ల మనకు కలిగిన లాభమేమిటి? ప్రకృతిలో
 అనేక జీవరాసులున్నట్లే మనుషులూ ఉన్నారు. ప్రకృతి
 వ్యక్తులకే ప్రాధాన్యం ఇచ్చి, పరిణామమంతా వ్యక్తుల
 ద్వారానే జరిగింది. సంఘం వచ్చి వ్యక్తిని చంపేసింది మన
 జానులు వ్యక్తికే ప్రాముఖ్యం ఇచ్చారు. ఎవడి మోక్షం
 వాడు చూసుకోవాలన్నారు. మనుషులు పుట్టింది లగా
 యతు అపూర్వవ్యక్తులనిపించుకున్నవారంతా వ్యక్తులే—
 అంటే సంఘానికి ఎడంగా నిలబడ్డవారే. వానిని సంఘం
 హతమార్చింది. ఒక అపూర్వ వ్యక్తికోసం అనామకులు
 నశించటమనేది ఉత్పత్తిక్రమంలోనే ఉంది. సంఘమను స్రతి
 బంధకం లేనట్టయితే మానవజాతిలో స్రతివాడూ ఒక అలె
 గాండరు, ఒక నాపోలియను, ఒక హిట్లరు, ఒకనిచే అయి
 ఉండేవాళ్ళు. సంఘం మానవపరిశ్రమమున అరికట్టింది ఒక
 నీతిచట్టమూ, న్యాయచట్టమూ, నిరబంధాలూ. డిప్రెష
 నలూ, మానసిక వ్యాధులూ, చెలరేగాయి సంఘసమ
 స్యలు పరిష్కారం అవుతున్నకొద్ది పెరిగాయి. న్యాయ
 స్థానాలనూ, నియమాలనూ ప్రకృతి అసహ్యించుకుంటుంది.
 స్రతిక్రమకూ సృష్టిలో స్రతిక్రియ ఉంటూనేఉంది. న్యాయ
 చట్టాలు ప్రకృతి కేవిధంగా సహకరించాయి? ఒకణ్ణి మరొ
 కడు చంపితే చ పబడ్డవాడు చచ్చినవాడగునాడు.
 చంపినవాణ్ణి సమాజం ఉరితీయటంవల్ల అధికంగా అయిన
 దేమిటి? ఈ దిక్కుమాలిన సంఘంకోసం మతాలూ,

యంత్రాలూ, ఉత్పత్తి, సమ్మెలూ, ఉద్యమాలూ, జైళ్లూ, కాల్పులూ, యుద్ధాలూ—ఇవన్నీ అవసరమయాయి. ఇంతా చేసి సంఘం ఏటిని ఉపయోగిస్తున్నదా? లేదు. ఇవే సంఘాన్ని ఉపయోగిస్తున్నాయి. సంఘం అనేది పోవాలన్నాడు మ్నత్రయ్య.

“కళల విషయంలో చూసినట్లయితే సంఘం కళలకు ఎంత అపకారం చేసిందో స్పష్టంగా తెలిసిపోతుంది. కేవలమూ సంఘసేవకోసమే ఉద్దేశించిన కళలు చాలా చచ్చుగా ఉంటూవచ్చినై. వ్యక్తిత్వం కూడుకున్న కళలే అత్యద్భుతంగా ఉన్నాయి. ఈ విషయం అనేక శతాబ్దాలుగా విమర్శకులు గ్రహించినప్పటికీ దాని అంతరార్థం గ్రహించలేకపోయినారు” అనికూడా రాశాను

నే నీ వ్యాసం చదవటం పూర్తిచేసేసమయానికల్లా ఆ పెద్దమనిషి పత్రిక మడిచి పక్కన పెట్టాడు.

“ఆ కనిపించేవేమిటి?” అన్నాను.

“అవా? అవి జైళ్ళు”

“అంత పెద్దవా?” అన్నాను.

“ఏం? అందులో ఇరవేవేలమంది ఉన్నారు”

“కొద్దినేపటికింద ఇటువంటి ఇళ్లే చూశాను.”

“అవును, ఈ ప్రాంతాల అయిదారు మైళ్ళకొక జైలున్నది.

“ఇది జైలని నేను నమ్మలేకుండాఉన్నా. ఆ గొట్టాలూ అవి ఏమిటి?”

“అవి ఫ్యాక్టరీలు జెళ్లున్న చోట ఫ్యాక్టరీలుండవా?”
 గొట్టాయని నాకు తెలియ కాని ఆయన అన్నతరు

వాత నాకూ తెలిసినట్టే అనిపించింది.

“ఇప్పుడు పరిశ్రమయూవత్తు ఖైదీల శ్రమతోనే
 నడుస్తున్నది”

“అటా ఏం”

“ఒకచిక్కు వచ్చింది. మూమూలుగా పెట్టుబడిదారీ
 వేదాంత ప్రకారం పనివాడు స్వేచ్ఛగా తనకూలీ అమ్ము
 కుంటాడు. ఆ స్వేచ్ఛను కూలీవాళ్ళు దుర్వినియోగపరచి
 కూలీకి రావటం మానేశారు. కూలీకి రానివాళ్ళని నిర్భం
 ధించటానికి చట్టం చెయ్యటం సాధ్యం కాకపోయింది.
 సమ్మెలు చేస్తే కాలపచ్చనని శాసనం చేసేసరికి వాళ్ళు
 అసలు పనికే రావటం మానేశారు. కాని మరోరకం శాసనం
 చెయ్యటం సాధ్యమయింది ఏమనిషిగానీ ఏవిధంగా బతుకు
 తున్నాడో చెప్పలేకపోతే వాణ్ని జైల్లో వెయ్యనచ్చు ఈ
 విధంగా లక్షకులక్షలు జైళ్ళలోపడ్డారు. వారంతా దమ్మిడి
 కూలీలేకుండా పరిశ్రమలు నడుపుతున్నారు. తిండిమాత్రం
 పెట్టి రోజుకు 12, 14 గంటలు పని చేయించటం సాధ్య
 మయింది. కాని కొంతమంది పెట్టుబడిదార్లు ఈ ఏర్పాటుకు
 గునుస్తున్నారు. వారి ఉద్దేశంలో స్వేచ్ఛగా వచ్చిన కూలీలే
 చౌకగా వస్తారుట. తిండికూడా సరిగా ఇవ్వకుండా కూలీ
 వాళ్ళని సంపాదించిన పెట్టుబడిదార్లున్నారు మరి.”

ఆయన మాట్లాడుతుంటే నాకు కోపంవచ్చింది.

“నువు నన్ను మోసా, చేస్తున్నావు. పెట్టుబడిదార్లను గురించి అభూతకల్పనలు చేస్తున్నావు. నువు ఇందాక పత్రికలో చదవవన్నీ కూడా అబద్ధాలే. నేను పెట్టుబడిదార్ల నెరుగుదును. వాళ్ళు నా దేశాన్ని దాస్యంలోనుంచి బయటికి తెచ్చారు. వాళ్ళు దేశభక్తులు. కమ్యూనిస్టు పీఠనుకూడా వాళ్ళే తొలిగించారు. వాళ్ళనుగురించి నా మనస్సు విరచటానికి ప్రయత్నిస్తున్నావు. పెట్టుబడిదారీ విధానాలకే నువు ఎసరు పెడుతున్నావు. నీ నోరు మాట్లాడుతూంటే నోసలు వెక్కిరిస్తూ ఉంది. చూడు నిన్నేంచేయిస్తానో!,” అన్నాను.

ఆయన నావంక అనుమానంగా చూశాడు.

“సిఢోరణిచూస్తే నువ్వు భూగర్భంలో నుంచి వచ్చిన కమ్యూనిస్టులే ఉన్నావు. నిన్ను నేను పసికట్టలేననుకున్నావా? చూడు—నిన్నేంచేయిస్తానో! పోలీసులు నా మిత్రులు, అన్నాడు.”

“పోలీసులు నా మిత్రులు!” అన్నాను.

“నామిత్రులు!” అన్నాడు.

“పెట్టుబడిదార్లు మావాళ్ళు!” అన్నాను.

“మావాళ్ళు!” అన్నాడు,

“పోరా కమ్యూనిస్టు” అన్నాను,

“పోరా కమ్యూనిస్టు!” అన్నాడు,

“దేశద్రోహీ!” అన్నాను.

“పోరా ప్రజాద్రోహీ!” అన్నాడు.

“దొంగముండాకొడక దొరికావు! కమ్యూనిస్టువు
కాకపోతే నీకు ప్రజలతో ఏంపని? చూడునీబతుకేం
చేస్తానో!” అని ఆయనమీదికి వురికాను

ఆయన మాయమైనాడు. చేను కాస్తా రైలోనుంచి
కిందికి పడటం మొదలుపెట్టాను.

* * *

ఉలిక్కిపడి పక్కలో లేచి కూర్చున్నాను.

ఏం కలెది? దిక్కుమాలినకల!

కాని ఇది నిజంకాదు; నాకు తెలుసు. నాకల లేని
నిజంకావు. నా మిత్రులంతా నా శ్రేయస్సుకోసం నన్ను కలలు
కనవద్దనీ, ఎక్కడన్నా ఒక నౌకరీ సంపాదించమని బుద్ధికలిగి
బతకమనీ సలహా ఇస్తూనే ఉన్నారు. నాకే ఓపికలేకుండా
వుంది.